

ਖੁਲਾਸਾ ਖੁਤਬਾ ਜੁਮਆ 10.07.2020

ਵੱਲੋਂ : ਨਜ਼ਾਰਤ ਨਸ਼ਰੋ ਇਸ਼ਾਅਤ ਕਾਦੀਆਂ

ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਦੇ ਮਹਾਨ ਮਰਤਬਾ ਰਖੱਣ ਵਾਲੇ ਬਦਰ ਦੇ ਸਹਾਬੀ ਹਜ਼ਰਤ ਸਅਦ ਬਿਨ ਮਆਜ਼ ਰਜ਼ੀ ਅਲੱਹ ਅਨਹੁ ਦੇ ਸਦਗੁਣਾ ਦਾ ਇਮਾਨ ਤੇ ਸ਼ਰਧਾ ਵਿੱਚ ਵਾਧਾ ਕਰਨ ਵਾਲਾ ਜ਼ਿਕਰ

ਸਯੱਦਨਾ ਹਜ਼ਰਤ ਅਮੀਰੁਲ ਮੋਮਿਨੀਨ ਖਲੀਫ਼ਾਤੁਲ ਮਸੀਹ ਖ਼ਾਮਿਸ ਅਯੱਦਾਹੁਲੱਹ ਤਆਲਾ ਬਿਨਸਰਿਹਿਲ ਅਜ਼ੀਜ਼ ਦੇ ਜੁਮਏ ਦੇ ਖੁਤਬੇ ਦਾ ਸਾਰ ਜੋ ਆਪ ਜੀ ਨੇ 10 ਜੁਲਾਈ 2020 ਈ. ਨੂੰ ਮਸਜਿਦ ਮੁਬਾਰਕ, ਇਸਲਾਮਾਬਾਦ (ਬਰਤਾਨੀਆ) ਵਿੱਚ ਦਿੱਤਾ

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنُ الرَّحِيمُ - مَا لِكَ يَوْمَ الدِّينِ - إِيَّاكَ نَعْبُدُ وَإِيَّاكَ نَسْتَعِينُ - إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

ਤਸੱਹੁਦ, ਤਉਜ਼ ਅਤੇ ਸੂਰਤ ਫ਼ਾਤਿਹਾ ਦੀ ਤਲਾਵਤ ਦੇ ਬਾਦ ਹਜ਼ੂਰ ਅਨਵਰ ਅਯੱਦਾਹੁਲੱਹ ਤਆਲਾ ਬਿ ਨਸਰਿਹਿਲ ਅਜ਼ੀਜ਼ ਨੇ ਫ਼ਰਮਾਇਆ :

ਜਿਵੇਂ ਕਿ ਪਿਛੱਲੇ ਖੁਤਬੇ ਵਿੱਚ ਜ਼ਿਕਰ ਕੀਤਾ ਗਿਆ ਸੀ ਅਹਜ਼ਾਬ ਦੀ ਜੰਗ ਦੇ ਬਾਦ ਬਨੂ ਕੁਰੈਜ਼ਾ ਦੀ ਗ਼ਦਾਰੀ ਦੇ ਦੰਡ ਲਈ ਰੱਬ ਵੱਲੋਂ ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਨੂੰ ਆਦੇਸ਼ ਪ੍ਰਾਪਤ ਹੋਇਆ, ਸੋ ਉਹਨਾ ਨਾਲ ਜੰਗ ਹੋਈ ਅਤੇ ਫਿਰ ਬਨੂ ਕੁਰੈਜ਼ਾ ਨੇ ਜੰਗ ਬੰਦੀ ਕਰਕੇ ਹਜ਼ਰਤ ਸਅਦ ਬਿਨ ਮਆਜ਼ ਰਾਹੀਂ ਫ਼ੈਸਲਾ ਕਰਵਾਉਣ 'ਤੇ ਰਜ਼ਾਮੰਦੀ ਦਾ ਪ੍ਰਕਟਣ ਕੀਤਾ । ਸੋ, ਹਜ਼ਰਤ ਸਅਦ ਬਿਨ ਮਆਜ਼ ਨੇ ਫ਼ੈਸਲਾ ਕੀਤਾ । ਇਸ ਜੰਗ ਦਾ ਵਰਨਣ ਕਰਦਿਆਂ ਹੋਇਆਂ ਹਜ਼ਰਤ ਮੁਸਲਿਹ ਮੋਉਦ ਰਜ਼ੀ ਅਲੱਹ ਅਨਹੁ ਨੇ ਇਕ ਥਾਂ ਫ਼ਰਮਾਇਆ ਹੈ ਕਿ :

ਅਹਜ਼ਾਬ ਦੀ ਜੰਗ ਦੇ ਵੀਹ ਦਿਨਾ ਬਾਦ ਮੁਸਲਮਾਨਾ ਨੇ ਸ਼ਾਂਤੀ ਦਾ ਸਾਹ ਲਿਆ । ਪਰ ਹੁਣ ਬਨੂ ਕੁਰੈਜ਼ਾ ਦਾ ਮਾਮਲਾ ਤੈਅ ਹੋਣ ਵਾਲਾ ਸੀ । ਉਹਨਾ ਦਾ ਗ਼ਦਾਰੀ ਅਜਿਹੀ ਨਹੀਂ ਸੀ ਕਿ ਅੱਖੇ ਓਹਲੇ ਕੀਤੀ ਜਾਂਦੀ । ਰਸੂਲੇ ਕਰੀਮ ਸਲਲੱਹੁ ਅਲੈਹਿ ਵਸਲਮ ਨੇ ਵਾਪਸ ਆਉਂਦਿਆਂ ਹੀ ਆਪਣੇ ਸਹਾਬਾ ਨੂੰ ਫ਼ਰਮਾਇਆ ਕਿ ਘਰਾਂ ਵਿੱਚ ਆਰਾਮ ਨ ਕਰੋ ਸਗੋਂ ਸ਼ਾਮ ਹੋਣ ਤੋਂ ਪਹਿਲਾਂ ਪਹਿਲਾਂ ਬਨੂ ਕੁਰੈਜ਼ਾ ਦੇ ਕਿਲਿਆਂ ਤੱਕ ਪਹੁੰਚ ਜਾਓ । ਯਹੂਦ ਕਿਲੇ ਦੇ ਬੁਹੇ ਬੰਦ ਕਰਕੇ ਕਿਲਾਬੰਦ ਹੋ ਗਏ ਅਤੇ ਮੁਸਲਮਾਨਾ ਨਾਲ ਜੰਗ ਅਰੰਭ ਕਰ ਦਿੱਤੀ ਇੱਥੋਂ ਤੱਕ ਕਿ ਇਸਤਰੀਆਂ ਵੀ ਜੰਗ ਵਿੱਚ ਸ਼ਾਮਲ ਹੋਈਆਂ । ਪਰ ਕੁਝ ਦਿਨ ਦੇ ਘੇਰੇ ਦੇ ਬਾਦ ਯਹੂਦ ਨੇ ਅਨੁਭਵ ਕੀਤਾ ਕਿ ਉਹ ਲੰਮਾ ਸਮਾਂ ਮੁਕਾਬਲਾ ਨਹੀਂ ਕਰ ਸਕਦੇ । ਤੱਦ ਉਹਨਾ ਦੇ ਸਰਦਾਰਾਂ ਨੇ ਰਸੂਲੁਲੱਹ ਸਲਲੱਹੁ ਅਲੈਹਿ ਵਸਲਮ ਅੱਗੇ ਇਛਾ ਪ੍ਰਕਟ ਕੀਤੀ ਕਿ ਉਹ ਅਬੁਲਬਾਬਾ ਅੰਸਾਰੀ ਨੂੰ ਜੋ ਉਹਨਾ ਦੇ ਮਿਤੱਰ ਅਤੇ ਓਸ ਕਬੀਲੇ ਦੇ ਸਰਦਾਰ ਸਨ ਉਹਨਾ ਕੋਲ ਭਿਜਵਾਉਣ ਤਾਂ ਜੋ ਉਹ ਉਹਨਾ ਨਾਲ

ਮਸ਼ਵਰਾ ਕਰ ਸਕਣ । ਆਪ ਨੇ ਅਬੁਲਬਾਬਾ ਨੂੰ ਭਿਜਵਾ ਦਿਤਾ । ਉਹਨਾ ਨਾਲ ਯਹੂਦ ਨੇ ਮਸ਼ਵਰਾ ਲਿਆ ਕਿ ਕੀ ਮੁਹੱਮਦ ਰਸੂਲੁੱਲਾਹ ਸਲਲੱਹੁ ਅਲੈਹਿ ਵਸਲਮ ਦੀ ਇਸ ਮੰਗ ਨੂੰ ਕਿ ਫ਼ੈਸਲਾ ਮੇਰੇ ਸੁਪੁਰਦ ਕਰਦਿਆਂ ਹੋਇਆਂ ਤੁਸੀਂ ਹੱਥਿਆਰ ਸੁੱਟ ਦਿਓ, ਅਸੀਂ ਮੰਨ ਲਈਏ ? ਅਬੁਲਬਾਬਾ ਨੇ ਮੂੰਹੋਂ ਤਾਂ ਕਿਹਾ, ਹਾਂ, ਮਨ ਲਓ ਪਰ ਆਪਣੇ ਗਲ੍ਹੂ'ਤੇ ਇਉਂ ਹੱਥ ਫੇਰਿਆ ਜਿਵੇਂ ਕਤਲ ਦੀ ਅਲਾਮਤ ਹੁੰਦੀ ਹੈ । ਰਸੂਲੁੱਲਾਹ ਸਲਲੱਹੁ ਅਲੈਹਿ ਵਸਲਮ ਨੇ ਉਸ ਸਮੇਂ ਤੱਕ ਆਪਣਾ ਫ਼ੈਸਲਾ ਪ੍ਰਕਟ ਨਹੀਂ ਕੀਤਾ ਸੀ ਪਰ ਅਬੁਲਬਾਬਾ ਨੇ ਆਪਣੇ ਮਨ ਵਿੱਚ ਇਹ ਸਮਝਦਿਆਂ ਹੋਇਆਂ ਕਿ ਉਹਨਾ ਦੇ ਇਸ ਜੁਰਮ ਦਾ ਦੰਡ ਸਿਵਾਏ ਕਤਲ ਦੇ ਹੋਰ ਕੀ ਹੋਵੇਗਾ ਬਿਨਾ ਸੋਚੇ ਸਮਝਿਆਂ ਹੀ ਸੰਕੇਤਕ ਰੂਪ ਵਿੱਚ ਉਹਨਾ ਨੂੰ ਇਹ ਗੱਲ ਕਹਿ ਦਿੱਤੀ ਜੋ ਅਖੀਰ ਉਹਨਾ ਦੀ ਤਬਾਹੀ ਨਾ ਸਬਬ ਬਣੀ । ਸੋ, ਯਹੂਦ ਨੇ ਕਹਿ ਦਿੱਤਾ ਕਿ ਅਸੀਂ ਮੁਹੱਮਦ ਰਸੂਲੁੱਲਾਹ ਸਲਲੱਹੁ ਅਲੈਹਿ ਵਸਲਮ ਦਾ ਫ਼ੈਸਲਾ ਮੰਨਣ ਨੂੰ ਤਿਆਰ ਨਹੀਂ । ਜੇਕਰ ਉਹ ਆਪਦਾ ਫ਼ੈਸਲਾ ਮੰਨ ਲੈਂਦੇ ਤਾਂ ਹੋਰਨਾ ਯਹੂਦੀ ਕਬੀਲਿਆਂ ਵਾਂਗ ਉਹਨਾ ਨੂੰ ਵੱਧ ਤੋਂ ਵੱਧ ਇਹੋ ਦੰਡ ਦਿੱਤਾ ਜਾਂਦਾ ਕਿ ਉਹਨਾ ਨੂੰ ਮਦੀਨੇ ਵਿੱਚੋਂ ਤੜੀਪਾਰ ਕਰ ਦਿੱਤਾ ਜਾਂਦਾ ਪਰ ਉਹਨਾ ਦੀ ਬਦਕਿਸਮਤੀ ਸੀ ਕਿ ਉਹਨਾ ਨੇ ਕਿਹਾ ਕਿ ਅਸੀਂ ਮੁਹੱਮਦ ਰਸੂਲੁੱਲਾਹ ਸਲਲੱਹੁ ਅਲੈਹਿ ਵਸਲਮ ਦਾ ਫ਼ੈਸਲਾ ਮੰਨਣ ਨੂੰ ਤਿਆਰ ਨਹੀਂ ਸਗੋਂ ਅਸੀਂ ਆਪਣੇ ਮਿੱਤਰ ਕਬੀਲੇ ਓਸ ਦੇ ਸਰਦਾਰ ਸਅਦ ਬਿਨ ਮਆਜ਼ ਦਾ ਫ਼ੈਸਲਾ ਮੰਨਾਂਗੇ । ਜੋ ਉਹ ਫ਼ੈਸਲਾ ਕਰਨਗੇ ਸਾਨੂੰ ਸਵੀਕਾਰ ਹੋਵੇਗਾ ।

ਰਸੂਲੇ ਕਰੀਮ ਸਲਲੱਹੁ ਅਲੈਹਿ ਵਸਲਮ ਨੇ ਵੀ ਉਹਨਾ ਦੀ ਇਸ ਮੰਗ ਨੂੰ ਮੰਨ ਲਿਆ । ਸਅਦ ਰਜ਼ੀ ਅਲੱਹੁ ਅਨਹੁ ਯਹੂਦ ਦੇ ਕਿਲੇ ਕੋਲ ਪਹੁੰਚੇ ਜਿੱਥੇ ਇਕ ਪਾਸੇ ਬਨੂ ਕੁਰੈਜ਼ਾ ਕਿਲੇ ਦੀ ਕੰਧ ਨਾਲ ਖੜੇ ਸਅਦ ਦੀ ਉਡੀਕ ਕਰ ਰਹੇ ਸਨ ਅਤੇ ਦੂਜੇ ਪਾਸੇ ਮੁਸਲਮਾਨ ਬੈਠੇ ਸਨ । ਤਾਂ ਸਅਦ ਨੇ ਪਹਿਲਾਂ ਆਪਣੀ ਕੌਮ ਨੂੰ ਪੁੱਛਿਆ ਕਿ ਕੀ ਆਪ ਸਾਰੇ ਵਾਦਾ ਕਰਦੇ ਹਨ ਕਿ ਜੇ ਮੈਂ ਫ਼ੈਸਲਾ ਦਿਆਂਗਾ ਉਹ ਆਪ ਲੋਕ ਕੁਬੂਲ ਕਰਨਗੇ, ਉਹਨਾ ਨੇ ਕਿਹਾ, ਹਾਂ । ਫਿਰ ਸਅਦ ਨੇ ਬਨੂ ਕੁਰੈਜ਼ਾ ਨੂੰ ਸੰਬੋਧਨ ਕਰਕੇ ਕਿਹਾ ਕਿ ਕੀ ਆਪ ਲੋਕ ਵਾਦਾ ਕਰਦੇ ਹਨ ਕਿ ਜੇ ਮੈਂ ਫ਼ੈਸਲਾ ਕਰਾਂਗਾ ਉਹ ਆਪ ਲੋਕ ਕੁਬੂਲ ਕਰਨਗੇ । ਫਿਰ ਸ਼ਰਮ ਨਾਲ ਦੂਜੇ ਪਾਸੇ ਦੇਖਦਿਆਂ ਹੋਇਆਂ ਨੀਵੀਆਂ ਨਿਗਾਹਾਂ ਨਾਲ ਜਿਧਰ ਰਸੂਲੇ ਕਰੀਮ ਸਲਲੱਹੁ ਅਲੈਹਿ ਵਸਲਮ ਬੈਠੇ ਸਨ ਪੁੱਛਿਆ ਕਿ ਆਪ ਵੀ ਵਾਦਾ ਕਰਦੇ ਹਨ, ਰਸੂਲੇ ਕਰੀਮ ਸਲਲੱਹੁ ਅਲੈਹਿ ਵਸਲਮ ਨੇ ਫ਼ਰਮਾਇਆ, ਹਾਂ । ਇਸ ਦੇ ਬਾਦ ਸਅਦ ਨੇ ਜੱਦ ਤਿੰਨਾਂ ਕੋਲੋਂ ਵਾਦਾ ਲੈ ਲਿਆ ਤਾਂ ਬਾਈਬਲ ਦੇ ਹੁਕਮ ਅਨੁਸਾਰ ਇਹ ਫ਼ੈਸਲਾ ਸੁਣਾਇਆ ਕਿ ਬਾਈਬਲ ਵਿੱਚ ਲਿੱਖਿਆ ਹੈ : ‘ਅਤੇ ਜੱਦ ਤੂੰ ਕਿਸੇ ਸ਼ਹਿਰ ਦੇ ਕੋਲ ਉਸ ਨਾਲ ਲੜਨ ਲਈ ਆਣ ਪਹੁੰਚੇ ਤਾਂ ਤੂੰ ਪਹਿਲਾਂ ਉਸ ਨਾਲ ਸੁਲਾਹ ਦਾ ਸੰਦੇਸ਼ ਕਰ ਤੱਦ ਇਉਂ ਹੋਵੇਗਾ ਕਿ ਜੇਕਰ ਉਹ ਤੈਨੂੰ ਉਤਰ ਦੇਣ ਕਿ ਸੁਲਾਹ ਮੰਜ਼ੂਰ ਹੈ ਅਤੇ ਦਰਵਾਜ਼ੇ ਤੇਰੇ ਲਈ ਖੋਲ੍ਹ ਦੇਵੇ ਤਾਂ ਤੂੰ ਸਾਰੀ ਖ਼ਲਕ ਨੂੰ ਜੋ ਇਸ ਸ਼ਹਿਰ ਵਿੱਚ ਵਸਦੀ ਹੈ ਤੁਹਾਡੀ ਸ਼ਰਧਾਂਜਲੀ ਹੋਵੇਗੀ ਅਤੇ ਤੇਰੀ ਸੇਵਾ ਕਰੇਗੀ ਅਤੇ ਜੇਕਰ ਉਹ ਤੇਰੇ ਨਾਲ ਸੁਲਾਹ ਨ ਕਰਨ ਸਗੋਂ ਤੇਰੇ ਨਾਲ ਜੰਗ ਕਰਨ ਤਾਂ ਉਸ ਦਾ ਮੁਹਾਸਰਾ (ਘੇਰਾ) ਕਰ ਅਤੇ ਜੱਦ ਖ਼ੁਦਾਵੰਦ ਤੇਰਾ ਖ਼ੁਦਾ ਉਸ ਨੂੰ ਤੇਰੇ ਕਬਜ਼ੇ ਵਿੱਚ ਕਰ ਦੇਵੇ ਤਾਂ ਤੂੰ ਉੱਥੋਂ ਦੇ ਹਰ ਇਕ ਪੁਰੁਸ਼ ਨੂੰ ਤਲਵਾਰ ਦੀ ਧਾਰ ਨਾਲ ਕਤਲ ਕਰ ਦੇ ਪਰ ਇਸਤਰੀਆਂ, ਲੜਕਿਆਂ ਅਤੇ ਪਸ਼ੁਆਂ ਨੂੰ ਅਤੇ ਜੋ ਕੁਝ ਇਸ ਸ਼ਹਿਰ ਵਿੱਚ ਹੋਵੇ ਸਾਰਾ ਲੁਟਕੇ ਆਪਣੇ ਲਈ ਲੈ ਲੈ ਅਤੇ ਆਪਣੇ ਦੁਸ਼ਮਣਾ ਦੀ ਇਸ ਲੁੱਟ ਨੂੰ ਜੋ ਖ਼ੁਦਾਵੰਦ ਖ਼ੁਦਾ ਨੇ ਤੈਨੂੰ ਦਿੱਤੀ ਹੈ, ਖਾ ।

ਇਹ ਬਾਈਬਲ ਦੇ ਸ਼ਬਦ ਹਨ, ਇਹ ਪੜ੍ਹੇ ਹਜ਼ਰਤ ਸਅਦ ਨੇ, ਅਤੇ ਇਸ ਅਨੁਸਾਰ ਫ਼ੈਸਲਾ ਕੀਤਾ । ਸਅਦ ਨੇ ਜੋ ਬਨੂ ਕੁਰੈਜ਼ਾ ਦੇ ਸਹਿਯੋਗੀ ਸਨ ਅਤੇ ਉਹਨਾ ਦੇ ਮਿੱਤਰਾਂ ਵਿੱਚੋਂ ਸਨ, ਜੱਦ ਦੇਖਿਆ ਕਿ ਯਹੂਦ ਨੇ ਇਸਲਾਮੀ ਸ਼ਰੀਅਤ ਅਨੁਸਾਰ ਜੋ ਨਿਸ਼ਚੇ ਹੀ ਜਾਨ ਦੀ ਰੱਖਿਆ ਕਰਦੀ ਹੈ ਮੁਹੱਮਦ ਸਲਲੱਹੁ ਅਲੈਹਿ ਵਸਲਮ ਦੇ ਫ਼ੈਸਲੇ ਨੂੰ ਸਵੀਕਾਰ ਨਹੀਂ ਕੀਤਾ ਤਾਂ ਉਹਨਾ ਨੇ ਉਹੋ ਫ਼ੈਸਲਾ ਯਹੂਦ ਅਨੁਸਾਰ ਕੀਤਾ ਜੋ ਹਜ਼ਰਤ ਮੁਸਾ ਨੇ ਇਸਤਸਨਾ ਬਾਬ ਵਿੱਚ ਪਹਿਲਾਂ ਤੋਂ ਅਜਿਹੇ ਮੌਕਿਆਂ ਲਈ ਕਰ ਛੱਡਿਆ ਸੀ ਅਤੇ ਇਸ ਫ਼ੈਸਲੇ ਦੀ ਜ਼ਿੰਮੇਦਾਰੀ ਮੁਹੱਮਦ ਰਸੂਲੁੱਲਾਹ ਸਲਲੱਹੁ ਅਲੈਹਿ

ਵਸਲਮ ਜਾਂ ਮੁਸਲਮਾਨਾ'ਤੇ ਨਹੀਂ ਇਹ ਤਾਂ ਉਹਨਾ ਦੀ ਆਪਣੀ ਕਿਤਾਬ ਅਨੁਸਾਰ ਫ਼ੈਸਲਾ ਸੀ, ਸਗੋਂ ਇਸ ਦੀ ਜ਼ਿੰਮੇਦਾਰੀ ਮੁਸਾ'ਤੇ ਅਤੇ ਤੋਰਾਤ ਉੱਪਰ ਅਤੇ ਉਹਨਾ ਯਹੂਦੀਆਂ ਉੱਪਰ ਹੈ ਜਿੰਨ੍ਹਾ ਨੇ ਗ਼ੈਰ ਕੌਮਾਂ ਨਾਲ ਹਜ਼ਾਰਾਂ ਸਾਲ ਇਸ ਪ੍ਰਕਾਰ ਮਾਮਲਾ ਕੀਤਾ ਸੀ ਅਤੇ ਜਿੰਨ੍ਹਾ ਨੂੰ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਦੇ ਰਹਿਮ ਲਈ ਬੁਲਾਇਆ ਗਿਆ ਤਾਂ ਉਹਨਾ ਨੇ ਇਨਕਾਰ ਕਰ ਦਿੱਤਾ ਅਤੇ ਕਿਹਾ ਕਿ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਦੀ ਗੱਲ ਮੰਨ੍ਹਣ ਲਈ ਅਸੀਂ ਤਿਆਰ ਨਹੀਂ ।

ਹਜ਼ਰਤ ਮੁਸਲਿਹ ਮੋਉਦ ਰਜ਼ੀ ਅਲੱਹ ਅਨਹੁ ਲਿਖਦੇ ਹਨ ਕਿ ਅੱਜ ਇਸਾਈ ਦੁਨੀਆ ਰੋਲ੍ਹਾ ਪਾਉਂਦੀ ਹੈ ਕਿ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਨੇ ਜ਼ੁਲਮ ਕੀਤਾ । ਕਈ ਇਸਾਈ ਲੇਖਕ ਇਸ ਗੱਲ ਨੂੰ ਨਹੀਂ ਦੇਖਦੇ ਕਿ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਨੇ ਕਿਸੇ ਹੋਰ ਮੌਕੇ'ਤੇ ਕਿਉਂ ਜ਼ੁਲਮ ਨਹੀਂ ਕੀਤਾ । ਹੋਰ ਤਾਂ ਕਿਤੇ ਜ਼ੁਲਮ ਦਿਖਾਈ ਨਹੀਂ ਦਿੰਦਾ । ਸੈਂਕੜਿਆਂ ਵਾਰੀ ਦੁਸ਼ਮਣਾ ਨੇ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਦੇ ਰਹਿਮ ਉੱਪਰ ਆਪਣੇ ਆਪ ਨੂੰ ਛੱਡਿਆ ਅਤੇ ਹਰ ਵਾਰ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਨੇ ਉਹਨਾ ਨੂੰ ਮੁਆਫ਼ ਕਰ ਦਿੱਤਾ । ਇਹ ਇਕ ਹੀ ਮੌਕਾ ਹੈ ਜੱਦ ਦੁਸ਼ਮਣਾ ਨੇ ਹੱਠ ਕੀਤਾ ਕਿ ਅਸੀਂ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਦੇ ਫ਼ੈਸਲੇ ਨੂੰ ਨਹੀਂ ਮੰਨ੍ਹਾਂਗੇ । ਸੋ, ਜੇਕਰ ਕਿਸੇ ਨੇ ਜ਼ੁਲਮ ਕੀਤਾ ਤਾਂ ਯਹੂਦ ਨੇ ਆਪਣੀਆਂ ਜਾਨਾ ਉੱਪਰ ਆਪ ਜ਼ੁਲਮ ਕੀਤਾ ਜਿੰਨ੍ਹਾ ਨੇ ਮੁਹੱਮਦ ਰਸੂਲੁੱਲੱਹ ਸਲਲੱਹੁ ਅਲੈਹਿ ਵਸਲਮ ਦੇ ਫ਼ੈਸਲੇ ਨੂੰ ਮੰਨ੍ਹਣ ਤੋਂ ਇਨਕਾਰ ਕਰ ਦਿੱਤਾ ।

ਇਸ ਘਟਨਾ ਬਾਰੇ ਹਜ਼ਰਤ ਮਿਰਜ਼ਾ ਬਸ਼ੀਰ ਅਹਮਦ ਸਾਹਬ ਨੇ ਕੁਝ ਹੋਰ ਗੱਲਾਂ ਵਰਨਣ ਕੀਤੀਆਂ ਹਨ, ਆਪ ਲਿਖਦੇ ਹਨ : ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਨੇ ਜੱਦ ਸਅਦ ਬਿਨ ਮਆਜ਼ ਰਜ਼ੀ ਅਲੱਹ ਅਨਹੁ ਦਾ ਇਹ ਫ਼ੈਸਲਾ ਸੁਣਿਆ ਤਾਂ ਆਪ ਮੁਹਾਰੇ ਹੀ ਫ਼ਰਮਾਇਆ ਕਿ ਤੁਹਾਡਾ ਇਹ ਫ਼ੈਸਲਾ ਇਕ ਰੱਬੀ ਤਕਦੀਰ ਹੈ ਜੋ ਟੱਲ ਨਹੀਂ ਸਕਦੀ । ਸੋ, ਆਪ ਸਲਲੱਹੁ ਅਲੈਹਿ ਵਸਲਮ ਨੇ ਸਅਦ ਰਜ਼ੀ ਅਲੱਹ ਅਨਹੁ ਨੂੰ ਫ਼ਰਮਾਇਆ ਕਿ قدحكيت بكم الله ਅਰਥਾਤ ਤੁਹਾਡਾ ਇਹ ਫ਼ੈਸਲਾ ਤਾਂ ਰੱਬੀ ਤਕਦੀਰ ਮਲੂਮ ਹੁੰਦੀ ਹੈ ਜਿਸ ਦੇ ਬਦਲਣ ਦੀ ਕਿਸੇ ਨੂੰ ਤਾਕਤ ਨਹੀਂ । ਸੰਭਵਤਾ ਇਸੇ ਮੌਕੇ'ਤੇ ਆਪ ਸਲਲੱਹੁ ਅਲੈਹਿ ਵਸਲਮ ਨੇ ਇਹ ਹਸਰਤਾਂ ਭਰੇ ਸ਼ਬਦ ਬੋਲੇ ਸਨ ਕਿ ਜੇਕਰ ਯਹੂਦ ਵਿੱਚੋਂ ਮੇਰੇ ਉੱਪਰ ਦੱਸ ਰਸੂਖ ਰਖੱਣ ਵਾਲੇ ਵਿਅਕਤੀ ਵੀ ਇਮਾਨ ਲੈ ਆਉਂਦੇ ਤਾਂ ਮੈਂ ਰੱਬ ਤੋਂ ਆਸ਼ਾ ਰਖੱਦਾ ਕਿ ਇਹ ਸਾਰੀ ਕੌਮ ਮੈਂਨੂੰ ਮੰਨ੍ਹ ਲੈਂਦੀ ਅਤੇ ਰੱਬੀ ਅਜ਼ਾਬ (ਕਰੋਪੀ) ਤੋਂ ਬੱਚ ਜਾਂਦੀ ।

ਬਨੂ ਕੁਰੈਜ਼ਾ ਦੀ ਘਟਨਾ ਦੇ ਬਾਦ ਕਈ ਗ਼ੈਰ ਮੁਸਲਿਮ ਲੇਖਕ ਅਤਿਅੰਤ ਅਣਸੁਖਾਵੇਂ ਢੰਗ ਨਾਲ ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਦੇ ਵਿਰੁਧ ਹਮਲੇ ਕਰਦੇ ਹਨ ਕਿ ਅਤੇ ਆਪ ਨੂੰ ਨਉਜ਼ ਬਿਲੱਹ (ਰੱਬ ਨ ਕਰੇ) ਜ਼ਾਲਮ ਤੇ ਬੇ ਰਹਿਮ ਸ਼ਾਸਕ ਦੇ ਰੂਪ ਵਿੱਚ ਦਰਸ਼ਾਇਆ ਜਾਂਦਾ ਹੈ । ਹਜ਼ਰਤ ਮਿਰਜ਼ਾ ਬਸ਼ੀਰ ਅਹਮਦ ਸਾਹਬ ਲਿਖਦੇ ਹਨ ਕਿ ਇਸ ਇਤਰਾਜ਼ ਦੇ ਉਤੱਰ ਵਿੱਚ ਪਹਿਲੀ ਗੱਲ ਤਾਂ ਇਹ ਚੇਤੇ ਰਖੱਣੀ ਚਾਹੀਦੀ ਹੈ ਕਿ ਬਨੂ ਕੁਰੈਜ਼ਾ ਬਾਰੇ ਜਿਸ ਫ਼ੈਸਲੇ ਨੂੰ ਅਤਿਆਚਾਰਕ ਕਿਹਾ ਜਾਂਦਾ ਹੈ ਉਹ ਸਅਦ ਬਿਨ ਮਆਜ਼ ਦਾ ਫ਼ੈਸਲਾ ਸੀ ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਦਾ ਤਾਂ ਉਕੱ ਹੀ ਨਹੀਂ ਸੀ । ਦੂਜਾ ਇਹ ਫ਼ੈਸਲਾ ਹਾਲਾਤਾਂ ਅਨੁਕੂਲ ਉਕੱ ਹੀ ਗ਼ਲਤ ਤੇ ਜ਼ਾਲਮਾਨਾ ਨਹੀਂ ਸੀ । ਤੀਜਾ ਇਹ ਕਿ ਉਸ ਪ੍ਰਣ ਕਰਕੇ ਜੋ ਸਅਦ ਨੇ ਫ਼ੈਸਲਾ ਕਰਨ ਦੇ ਐਲਾਨ ਤੋਂ ਪਹਿਲਾਂ ਆਪ ਸਲਲੱਹੁ ਅਲੈਹਿ ਵਸਲਮ ਤੋਂ ਲਿਆ ਸੀ ਆਪ ਇਸ ਗੱਲ ਦੇ ਪਾਬੰਦ ਸਨ ਕਿ ਬਹਿਰਹਾਲ ਉਸ ਅਨੁਸਾਰ ਹੀ ਅਮਲ ਕਰਦੇ । ਚੌਥਾ ਇਹ ਕਿ ਮੁਜਰਮਾ ਨੇ ਆਪ ਇਸ ਫ਼ੈਸਲੇ ਨੂੰ ਕੁਬੂਲ ਕੀਤਾ ਅਤੇ ਇਸ'ਤੇ ਇਤਰਾਜ਼ ਨਹੀਂ ਕੀਤਾ ਅਤੇ ਇਸ ਨੂੰ ਆਪਣੇ ਲਈ ਇਕ ਰੱਬੀ ਤਕਦੀਰ ਸਮਝਿਆ । ਫਿਰ ਜੱਦ ਤੱਕ ਇਹ ਲੋਕ ਫ਼ੈਸਲੇ ਦੇ ਜਾਰੀ ਹੋਣ ਤੋਂ ਪਹਿਲਾ ਕੈਦ ਵਿੱਚ ਰਹੇ ਆਪ ਨੇ ਇਹਨਾ ਦੀ ਰਿਹਾਇਸ਼ ਅਤੇ ਖੁਰਾਕ ਦਾ ਚੰਗੇ ਤੋਂ ਚੰਗਾ ਪ੍ਰਬੰਧ ਕੀਤਾ ਅਤੇ ਆਪ ਨੇ ਇਹ ਆਦੇਸ਼ ਦਿੱਤਾ ਕਿ ਇਕ ਮੁਜਰਮ ਦੇ ਕਤਲ ਸਮੇਂ ਕੋਈ ਦੂਜਾ ਮੁਜਰਮ ਸਾਹਮਣੇ ਨ ਹੋਵੇ । ਇਸ ਤੋਂ ਬਿਨਾ ਜਿਸ ਵਿਅਕਤੀ ਬਾਰੇ ਵੀ ਆਪ ਦੇ ਸਾਹਮਣੇ ਰਹਿਮ ਦੀ ਅਪੀਲ ਪੇਸ਼

ਹੋਈ ਆਪ ਨੇ ਉਸ ਨੂੰ ਝੱਟ ਕੁਬੁਲ ਕਰ ਲਿਆ ਅਤੇ ਨ ਕੇਵਲ ਅਜਿਹੇ ਲੋਕਾਂ ਦੀ ਜਾਨ ਬਖਸ਼ੀ ਸਗੋਂ ਉਹਨਾ ਦੀ ਪਤਨੀ, ਬੱਚਿਆਂ ਅਤੇ ਮਾਲ ਆਦਿ ਬਾਰੇ ਵੀ ਆਦੇਸ਼ ਦਿੱਤਾ ਕਿ ਇਹਨਾ ਨੂੰ ਵਾਪਸ ਦੇ ਦਿੱਤਾ ਜਾਏ । ਇਸ ਤੋਂ ਵਧਕੇ ਇਕ ਮੁਜਰਮ ਨਾਲ ਰਹਿਮ ਤੇ ਮਿਹਰ ਦਾ ਕੀ ਸੁਲੂਕ ਕੀ ਹੋ ਸਕਦਾ ਹੈ ? ਸੋ, ਨ ਕੇਵਲ ਇਹ ਕਿ ਬਨੂ ਕੁਰੈਜ਼ਾ ਦੀ ਘਟਨਾ ਬਾਰੇ ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਉੱਪਰ ਉੱਕਾ ਹੀ ਕੋਈ ਇਤਰਾਜ਼ ਲਾਗੂ ਨਹੀਂ ਹੋ ਸਕਦਾ ਸਗੋਂ ਸਚਾਈ ਇਹ ਹੈ ਕਿ ਇਹ ਘਟਨਾ ਆਪ ਸਲਲੱਹੁ ਅਲੈਹਿ ਵਸਲਮ ਦੇ ਮਹਾਨ ਉੱਚੇ ਆਚਰਣਾ, ਚੰਗੇ ਪ੍ਰਬੰਧਾਂ ਅਤੇ ਆਪ ਦੇ ਸੁਭਾਉ ਅਨੁਕੂਲ ਰਹਿਮ ਤੇ ਮਿਹਰ ਦਾ ਇਕ ਅਤਿ ਉੱਤਮ ਪ੍ਰਤੱਖ ਪ੍ਰਮਾਣ ਹੈ । ਇਸ ਘਟਨਾ ਬਾਰੇ ਮਾਰਗੋ ਲੇਸ ਜਿਹਾ ਇਤਿਹਾਸਕਾਰ ਲੇਖਕ ਵੀ ਇਹ ਗੱਲ ਮੰਨੁਣ ਲਈ ਮਜਬੂਰ ਹੋਇਆ ਕਿ ਸਅਦ ਦਾ ਫ਼ੈਸਲਾ ਹਾਲਾਤਾਂ ਦੀ ਮਜਬੂਰੀ ਉੱਪਰ ਅਧਾਰਤ ਸੀ ਜਿਸ ਤੋਂ ਬਿਨਾ ਕੋਈ ਚਾਰਾ ਨਹੀਂ ਸੀ ।

ਹਜ਼ੂਰ ਅਨਵਰ ਨੇ ਫ਼ਰਮਾਇਆ : ਇਕ ਹੋਰ ਗੱਲ ਜੋ ਚੇਤੇ ਰਖੱਣੀ ਜ਼ਰੂਰੀ ਹੈ ਕਿ ਜੋ ਸਮਝੋਤਾ ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਅਤੇ ਯਹੂਦ ਵਿਚਕਾਰ ਅਰੰਭ ਵਿੱਚ ਹੋਇਆ ਸੀ ਉਸ ਦੀਆਂ ਸ਼ਰਤਾਂ ਵਿੱਚੋਂ ਇਕ ਸ਼ਰਤ ਇਹ ਵੀ ਸੀ ਕਿ ਜੇਕਰ ਯਹੂਦ ਬਾਰੇ ਕੋਈ ਗੱਲ ਫ਼ੈਸਲੇ ਯੋਗ ਪੈਦਾ ਹੋਵੇਗੀ ਤਾਂ ਉਸ ਦਾ ਫ਼ੈਸਲਾ ਆਪ ਉਹਨਾ ਦੀ ਸ਼ਰੀਅਤ ਅਨੁਸਾਰ ਕੀਤਾ ਜਾਏਗਾ । ਸੋ, ਇਤਿਹਾਸ ਤੋਂ ਪਤਾ ਲਗਦਾ ਹੈ ਕਿ ਇਸ ਸਮਝੋਤੇ ਹੇਠ ਆਂਹਜ਼ਰਤ ਸਲਲੱਹੁ ਅਲੈਹਿ ਵਸਲਮ ਹਮੇਸ਼ਾ ਯਹੂਦ ਬਾਰੇ ਮੂਸਾ ਅਲੈਹਿ ਸਲਾਮ ਦੀ ਸ਼ਰੀਅਤ ਅਨੁਸਾਰ ਫ਼ੈਸਲਾ ਕਰਿਆ ਕਰਦੇ ਸਨ ।

ਹਜ਼ੂਰ ਨੇ ਫ਼ਰਮਾਇਆ : ਬਨੂ ਕੁਰੈਜ਼ਾ ਦੇ ਮਾਮਲਿਆਂ ਵਿੱਚ ਹਜ਼ਰਤ ਸਅਦ ਬਿਨ ਮਆਜ਼ ਦਾ ਜਿੱਥੋਂ ਤੱਕ ਇਹਨਾ ਨਾਲ ਸੰਬੰਧ ਸੀ ਐਨ੍ਹੀ ਹੀ ਵਿਆਖਿਆ ਇੱਥੇ ਬਹੁਤ ਹੈ । ਹਜ਼ਰਤ ਸਅਦ ਬਿਨ ਮਆਜ਼ ਦੇ ਜ਼ਿਕਰ ਦਾ ਕੁਝ ਹਿੱਸੇ ਬਾਕੀ ਰਹਿ ਗਿਆ ਹੈ ਜੋ ਇਨ ਸ਼ਾਅਲੱਹ ਭਵਿੱਖ ਵਿੱਚ ਵਰਨਣ ਕਰਾਂਗਾ ।

ਜੁਮਏ ਦੇ ਅਖੀਰ ਵਿੱਚ ਹਜ਼ੂਰ ਅਨਵਰ ਨੇ ਮੁਕਰੱਮਾ ਹਾਜ਼ੀਆ ਰੁਕੀਆ ਖ਼ਾਲਦ ਸਾਹਿਬਾ, ਮੁਕਰੱਮਾ ਸਫ਼ੀਆ ਬੇਗਮ ਸਾਹਿਬਾ, ਮੁਕਰੱਮ ਅਲੀ ਅਹਮਦ ਸਾਹਬ ਅਤੇ ਮੁਕਰੱਮਾ ਰਫ਼ੀਕਾਂ ਬੀਬੀ ਸਾਹਿਬਾ ਦੇ ਸਦਗੁਣਾ ਨੂੰ ਵਰਨਣ ਕੀਤਾ ਜਿੰਨ੍ਹਾ ਦੀ ਲੰਘੇ ਦਿਨਾ ਵਿੱਚ ਵਫ਼ਾਤ ਹੋਈ । ਹਜ਼ੂਰ ਅਨਵਰ ਨੇ ਇਹਨਾ ਨਾਲ ਉਹਨਾ ਲੋਕਾਂ ਨੂੰ ਵੀ ਨਮਾਜ਼ ਜਨਾਜ਼ਾਹ ਵਿੱਚ ਸ਼ਾਮਲ ਕੀਤਾ ਜਿੰਨ੍ਹਾ ਦੀ ਲਾਕ ਡਾਊਨ ਦੇ ਸਬਬ ਨਮਾਜ਼ ਜਨਾਜ਼ਾਹ ਨਹੀਂ ਪੜ੍ਹੀ ਜਾ ਸਕੀ ਸੀ ।

الْحَمْدُ لِلَّهِ مُحَمَّدٌ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِيهِ اللَّهُ
فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ. عِبَادَ اللَّهِ رَحِمَكَ اللَّهُ إِنَّ اللَّهَ يَأْمُرُ
بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَدُّوا لِلَّهِ يَدَّكُمْ وَادْعُوا
يَسْتَجِبْ لَكُمْ وَلِذِكْرِ اللَّهِ أَكْبَرُ.

Khulasa Khutba Jumma 10.07.2020

Delivered By : Hadhrat Khalifatul Masih Vth (atba)

Summarized by : Majlis Ansarullah Bharat

Translated by : Shamshad Ahmad Eden, from Punjabi Desk

From : Nazarat Nashr-o-Isha'at Qadian-143516, Distt. Gurdaspur, Punjab (INDIA)

Toll Free Shoba Noorul Islam-1800-3010-2131